

कार्यालय-निदेशक, माध्यमिक शिक्षा राजस्थान, बीकानेर

क्रमांक : शिविरा-माध्य/मा-स/22241/PTM/2017-18/210

दिनांक : 27.04.2018

1. समस्त मण्डल उप निदेशक
माध्यमिक शिक्षा
2. समस्त जिला शिक्षा अधिकारी
माध्यमिक - प्रथम/द्वितीय

विषय :- दिनांक : 30.04.2018 (वार-सोमवार) को समस्त राजकीय माध्यमिक एवं उच्च माध्यमिक विद्यालयों में आयोज्य "शिक्षा संगम" कार्यक्रम में सहभागिता बाबत।
प्रसंग :- शिविरा-माध्य/मा-स/22241/PTM/2017-18/205 दि: 16.04.2018

उपर्युक्त विषयान्तर्गत जैसा कि आप भली प्रकार अवगत हैं कि शासकीय निर्देशों के क्रम में सम्पूर्ण राज्य में समस्त राजकीय विद्यालयों में प्रवेशोत्सव कार्यक्रम-2018 के प्रथम चरण एवं नामांकन वृद्धि अभियान से सम्बन्धित गतिविधियां/क्रियाकलाप/कार्यक्रमों का विधिवत आयोजन प्रारम्भ हो चुका है। समस्त जिला शिक्षा अधिकारी एवं मण्डल कार्यालयों में कार्यक्रम के सुचारु संचालन एवं प्रबोधन हेतु नियंत्रण कक्षों की स्थापना भी की जा चुकी है। उक्तानुरूप समस्त जिला एवं मण्डल कार्यालयों द्वारा शासन एवं निदेशालय द्वारा प्रेषित निर्धारित प्रपत्र में नामांकन सम्बन्धी सूचनाओं का संकलन एवं प्रेषण नियमित रूप से किया जाना सुनिश्चित किया जाए। समस्त जिला शिक्षा अधिकारी एवं मण्डल अधिकारियों द्वारा क्षेत्राधिकार में उक्त कार्यक्रम के सार्थक एवं सुचारु आयोजन हेतु सतत पर्यवेक्षण एवं प्रभावी प्रबोधन अपेक्षित है।

इसी क्रम में प्रासंगिक निर्देश पत्र द्वारा दिनांक : 30.04.2018 (वार-सोमवार) को समस्त राजकीय माध्यमिक एवं उच्च माध्यमिक विद्यालयों में आयोज्य अभिभावक-अध्यापक बैठक (PTM) तथा SDMC/SMC की साधारण सभा की संयुक्त बैठक के पूर्व निर्दिष्ट आयोजन के साथ-साथ विद्यालय परिक्षेत्र के अधिकाधिक निवासियों, मौजिज एवं प्रबुद्ध व्यक्तियों, जन-प्रतिनिधियों को आमंत्रित करते हुए उक्त दिवस को "शिक्षा संगम" कार्यक्रम के रूप में पूर्ण तैयारी के साथ धूम-धाम से समारोहपूर्वक आयोजित किए जाने बाबत विस्तृत निर्देश प्रदान किए गए हैं। प्रदत्त निर्देशानुसार आप स्वयं तथा कार्यालय के समस्त अधीनस्थ अधिकारियों (RMSA सहित) को क्षेत्राधिकार के किसी राजकीय माध्यमिक/उच्च माध्यमिक विद्यालय में आयोजित होने वाले उक्त "शिक्षा संगम" कार्यक्रम में सम्मिलित होकर मोनिटरिंग फार्म की ऑनलाईन पूर्ति (लिंक: <http://tinyurl.com/PTA-Monitoring-Form>) सुनिश्चित की जाने हेतु पाबन्द करावें। साथ ही जिला/उपखण्ड/तहसील स्तरीय प्रशासनिक एवं पंचायती राज विभाग तथा बच्चों/विद्यार्थियों की शिक्षा-दीक्षा से प्रत्यक्ष-अप्रत्यक्ष रूप से जुड़े हुए अन्य सम्बन्धित पक्षकारों/अधिकारियों/कार्मिकों की उक्त कार्यक्रम में समुचित सहभागिता हेतु पूर्व प्रदत्त निर्देशानुरूप अग्रिम कार्यवाही सम्पादित की जानी सुनिश्चित करें।



(नथमल डिडेल)

आई.ए.एस.

निदेशक, माध्यमिक शिक्षा
राजस्थान, बीकानेर

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित:-

1. अतिरिक्त निदेशक, माध्यमिक शिक्षा, राजस्थान, बीकानेर।
2. समस्त ग्रुप/अनुभाग अधिकारी, कार्यालय हाजा को प्रेषित कर लेख है कि दिनांक : 30.04.2018 को मुख्यालय से सम्बन्धित जिला परिक्षेत्र में किसी राजकीय माध्यमिक/उच्च माध्यमिक विद्यालय में आयोजित होने वाले "शिक्षा संगम" कार्यक्रम में सम्मिलित होकर पूर्वोल्लेखित मोनिटरिंग फार्म की ऑनलाईन पूर्ति (लिंक : <http://tinyurl.com/PTA-Monitoring-Form>) करते हुए अपलोड करना सुनिश्चित करें।
3. स्टाफ ऑफिसर, कार्यालय हाजा।



उप निदेशक(माध्यमिक)
माध्यमिक शिक्षा, राजस्थान
बीकानेर